

# व्याख्याता भर्ती परीक्षा में डमी अभ्यर्थी बैठाने के मामले में दो लेक्चरर गिरफ्तार

जयपुर। पेपर लीक की घटनाओं की रोकथाम की दिशा में गठित एसआईटी के निर्देशन में स्पेशल ऑपरेशन ग्रुप द्वारा स्कूल व्याख्याता प्रतियोगिता परीक्षा-2022 में डमी अभ्यर्थी बैठाने के मामले में दो राजकीय व्याख्याता को गिरफ्तार किया गया है।

अतिरिक्त महानिदेशक पुलिस तकनीकी सेवाएं एवं पेपर लीक की घटनाओं की रोकथाम के लिए गठित

■ जोधपुर में सामान्य ज्ञान एवं राजनीति विज्ञान विषय की डमी कैंडिडेट के रूप में परीक्षा दी थी

एसआईटी के प्रमुख वी के सिंह ने बताया कि राजस्थान लोक सेवा आयोग द्वारा 17 अक्टूबर 2022 को स्कूल व्याख्याता (स्कूल शिक्षा) प्रतियोगिता परीक्षा 2022 आयोजित कराई गई थी। थाना सिविल लाइन अजमेर में दर्ज प्रकरण में अनुसन्धान के दौरान एसओजी ने बुधवार को राजकीय उच्च



अर्जुन

माध्यमिक विद्यालय सावित्र जसवंतपुरा जालोर में राजनीति विज्ञान के व्याख्याता पद पर कार्यरत अभियुक्त अशोक कुमार को गिरफ्तार किया था। एडीजी सिंह ने बताया कि अशोक कुमार ने इस परीक्षा में लाखाराम पुत्र जुथा राम निवासी रुचियार थाना भीनमाल जिला जालोर के स्थान पर महात्मा गांधी राजकीय विद्यालय जालोरी गेट जोधपुर में सामान्य ज्ञान एवं राजनीति विज्ञान विषय की डमी कैंडिडेट के



अशोक

रूप में परीक्षा दी थी। सिंह बताया कि इसी प्रकरण में गुरुवार को अर्जुन कुमार पुत्र करनाराम विसनोई (37) निवासी डुगरा थाना बागोड़ा जिला जालोर को गिरफ्तार किया गया है। अर्जुन राजकीय उच्च माध्यमिक विद्यालय भागल सेफटा तहसील भीनमाल जिला जालोर में राजनीति विज्ञान विषय के व्याख्याता के पद पर है। इसने परीक्षार्थी लाखाराम और डमी कैंडिडेट अशोक कुमार के बीच कड़ी के रूप में कार्य किया था।

## आरएएस प्री परीक्षा-2014 : वांछित फिजियोथैरेपिस्ट गिरफ्तार

जयपुर। पेपर लीक की घटनाओं की रोकथाम की दिशा में गठित एसआईटी के निर्देशन में स्पेशल ऑपरेशन ग्रुप

■ कपिल वर्तमान में महुवा हॉस्पिटल में फिजियोथैरेपिस्ट के पद पर पदस्थापित है

द्वारा आरएएस प्री परीक्षा 2014 पेपर लीक प्रकरण में लंबे समय से वांछित एक गवर्नमेंट फिजियोथैरेपिस्ट को गिरफ्तार किया गया है।

अतिरिक्त महानिदेशक पुलिस तकनीकी सेवाएं एवं पेपर लीक की घटनाओं की रोकथाम के लिए गठित एसआईटी के प्रमुख वी के सिंह ने बताया कि आरएएस प्री परीक्षा 2014 पेपर लीक प्रकरण में थाना एसओजी पर दर्ज प्रकरण में लंबे समय से वांछित



कपिल

चल रहे आरोपी कपिल कुमार भारद्वाज पुत्र रमाकांत (36) निवासी मोहन नगर थाना नई मंडी हिंडीन सिटी जिला गंगपुर को एसओजी ने हिरासत में लिया है। कपिल वर्तमान में महुवा हॉस्पिटल में फिजियोथैरेपिस्ट के पद पर पदस्थापित है।

# आयकर कार्रवाई में करोड़ों की अघोषित संपत्ति के खुलासे की संभावना

## करोड़ों की नकदी और जेवरात बरामद

उदयपुर, (निर्स)। आयकर विभाग द्वारा बुधवार से उदयपुर के दो होटल ग्रुप रॉकवुड होटल एंड रिसोर्ट्स ग्रुप और फतह कलेक्शन ग्रुप पर की जा रही छापे की कार्यवाही में अब तक 4 करोड़ 50 लाख रूपये नकद और चार करोड़ रूपये मूल्य के जेवरात बरामद हो चुके हैं।

उल्लेखनीय है कि आयकर विभाग ने बुधवार को रॉकवुड होटल एंड रिसोर्ट्स ग्रुप के होटल रेंडिसन ब्लू और फतह कलेक्शन ग्रुप के फतहगढ़ होटल और रामप्राप्त पलेस होटल पर छापे की कार्यवाही की थी। आयकर विभाग की टीमों ने इन दोनों ग्रुप के 27 से अधिक ठिकानों पर एक साथ दबिश दी थी। रॉकवुड ग्रुप होटल संचालन के अलावा हॉस्पिटैलिटी, इवेंट, कैटरिंग, मार्बल, रियल एस्टेट इंडस्ट्री में भी काम करता है, वहीं फतह कलेक्शन ग्रुप के उदयपुर में फतहगढ़, रामप्राप्त पलेस होटल सहित 4 होटल और रणथंभोर

- टीम को 20 लॉकर्स के दस्तावेज भी मिले हैं, जिनका खोला जाना शेष है
- आयकर विभाग ने उदयपुर के दो होटल ग्रुप पर छापे की कार्यवाही की
- दोनों ग्रुप के 27 से अधिक ठिकानों पर एक साथ दबिश दी थी

में एक होटल, कुंभलगढ़ में दो कुल सात होटल हैं।

आयकर विभाग से प्राप्त जानकारी के अनुसार कार्रवाई के दौरान मिले दस्तावेजों की जांच की जा रही है, वहीं

बैंक लॉकर्स को भी खोला जाना शेष। इस जांच कार्यवाही के पूरा होने के बाद ही दोनों ग्रुप की अघोषित संपत्ति का खुलासा हो सकेगा।

फिलहाल 4.50 करोड़ रूपये नकद और करीब 4 करोड़ रूपये के जेवरात मिले हैं, जिसके संबंध में भी पड़ताल की जा रही है। ऐसे में एक-दो दिन बाद ही ग्रुप की अघोषित संपत्ति और आयकर चोरी का पता चल सकेगा। कार्यवाही के दौरान आयकर टीमों ने दोनों ही ग्रुप की होटल, निदेशकों के घरों, कार्यालयों सहित अन्य संबंधित ठिकानों से लेन-देन संबंधित कई दस्तावेज भी बरामद किए हैं। इसके अलावा टीम को दोनों ग्रुप के करीब 20 लॉकर्स के दस्तावेज भी मिले हैं, जिनका खोला जाना भी शेष है। संभावना जताई जा रही है कि दोनों ग्रुप से करोड़ों रूपये की अघोषित संपत्ति का खुलासा हो सकता है।

## मदद के नाम पर महिला से दुष्कर्म

जोधपुर, (कास)। नागौरी गेट थाना क्षेत्र में रहने वाली एक महिला से मदद के नाम पर एक व्यक्ति ने दुष्कर्म किया। फोटो और वीडियो वायरल करने की धमकी देकर उसे परेशान करने लगा। अब पीड़िता ने पुलिस में मामला दर्ज कराया है। पीड़िता का आज मेडिकल परीक्षण कराया गया है।

नागौरी गेट पुलिस ने बताया कि एक महिला ने रिपोर्ट दी है। बताया गया कि पिछले साल जून माह में उसके पति के खिलाफ किसी ने केस दर्ज कराया था। पिछले साल जून में इसी मामले में उसकी मदद करने आए एक परिचित ने मदद के नाम पर उसे न्यपने घर बुलाया और पहली बार उसके साथ दुष्कर्म किया। आरोपी ने उसकी कुछ अश्लील फोटो और वीडियो भी बना ली। फिर वह उसे सार्वजनिक रूप से बदनाम करने की धमकी देकर उसका शारीरिक और आर्थिक शोषण करने लगा। पुलिस ने मामला दर्ज कर जांच शुरू कर दी है।

## कार का शीशा तोड़ 2.65 लाख से भरा बैग चोरी

अजमेर, (कास)। कोतवाली थाना क्षेत्र में शादी की खरीददारी करने किशनगढ़ से अजमेर आए मार्बल व्यापारी के परिवार की कार का शीशा तोड़कर अज्ञात चोर 2 लाख 65 हजार रूपये से भरा बैग सहित अन्य सामान चोरी कर फरार हो गए। पीड़ित मार्बल व्यवसायी ने कोतवाली थाने में शिकायत देते हुए अज्ञात चोरों के खिलाफ रिपोर्ट दर्ज कराई है। पुलिस ने मामला दर्ज कर जांच शुरू कर दी है। पुलिस ने सीसीटीवी फुटेज खंगाली जिसमें चोर चोरी कर जाते दिखाई दे रहे हैं।

किशनगढ़ निवासी मार्बल व्यवसायी दीपक मातू ने कोतवाली थाने में चोरी की शिकायत देते हुए बताया कि 2 जनवरी को शादी की खरीददारी के लिए परिवार सहित किशनगढ़ से अजमेर कचहरी रोड स्थित मांगीलाल शोक्म पर गए थे, उन्होंने अपनी गाड़ी को शोक्म की पार्किंग में खड़ा कर चले गए। जब वापस गाड़ी के पास आए तो

■ शादी की खरीददारी के लिए किशनगढ़ से अजमेर आया था व्यापारी परिवार

कार में रखा एचपी का लैपटॉप और बैग में 2 लाख 60 हजार रूपये और एक लेडिंस पर्स में 5 हजार रूपये नगदी गायब मिला और ड्राइविंग साइड का शीशा टूटा हुआ था और उसमें से बैग गायब था। शांति चोरों ने कार का शीशा तोड़कर नगदी से भरा बैग चोरी कर फरार हो गए। पुलिस ने पीड़ित की शिकायत पर मामला दर्ज कर जांच शुरू कर दी है। पुलिस ने बताया कि आरोपियों की तलाश के लिए घटनास्थल के आसपास लगे सीसीटीवी कैमरों का रहे हैं। पार्किंग के बाहर लगे सीसीटीवी में कुछ बटमाश चोरी का फरार होते दिखाई दे रहे हैं, जिन्हें पुलिस ने चिन्हित कर तलाश शुरू कर दी है।

## घर से कम्प्यूटर व मोटर चुराई

पावटा, (निर्स)। कस्बा स्थित शर्मा कॉलोनी में बुधवार को सूने मकान में घुसकर अज्ञात चोर कंप्यूटर सहित मोटर व करीब हजारों रूपये का सामान चुरा ले गए। चोर रात के समय मकान में बने कमरे की खिड़की तोड़कर कमरे के अंदर घुसे, जहां कमरे में रखे कंप्यूटर व सीपीयू तथा अन्य सामान ले गए। वहीं अन्य कमरों के ताले भी तोड़ दिये। चोर खिड़की के कमरे से ही वापस गए। सुबह के समय जब मकान मालिक महेंद्र जाट पुत्र सावंत राम जाट ने सुबह आकर देखा तो कमरों के ताले टूटे मिले व रोशनदान टूटा दिखाई दिया, जिसकी जानकारी फोन कर प्रागपुरा थाना पुलिस को दी गई। पुलिस ने मौका-मुआयना कर जांच शुरू की है। वहीं महेंद्र जाट व शंकर राठी ने बताया कि इस मकान में एक शिक्षक किराये पर रहता है जो कि छुट्टियों में अपने घर गया हुआ था। मौका पाकर अज्ञात चोरों ने मकान के ताले व खिड़की तोड़कर हजारों का सामान चोरी कर ले गए।

## राजीव गांधी युवा मित्रों को वापस लगाने की मांग

### राजीव गांधी युवा मित्रों ने सीएम के नाम जिला कलेक्टर को ज्ञापन दिया

भीलवाड़ा, (निर्स)। जिले के राजीव गांधी युवा मित्रों ने गुरुवार को जिला मुख्यालय पर जिला कलेक्टर को सीएम के नाम ज्ञापन दिया।

ज्ञापन में बताया कि पूर्व राजस्थान सरकार द्वारा 2021-22 पर आर्थिक एवं सांख्यिकी विभाग के अंतर्गत राजीव गांधी युवा मित्र इंटरशिप कार्यक्रम की शुरूआत की थी जिसमें पांच हजार युवाओं को रोजगार प्राप्त हुआ था। केन्द्र सरकार व राज्य सरकार की जनकल्याणकारी योजनाओं को धरातल पर लागू करने के लिए आमजन से घर जाकर सीधा संवाद करने का कार्य करते थे। भारत संकल्प यात्रा शिविरों में पीएम मोदी की गारंटियों को आमजन तक पहुंचाने के लिए जिला कलेक्टर के आदेशानुसार लगे हुए थे।

सरकार ने 31 दिसम्बर को राजीव गांधी युवा मित्र इंटरशिप कार्यक्रम समाप्त कर दिया। जिससे राजीव गांधी



राजीव गांधी युवा मित्रों ने जिला कलेक्टर को ज्ञापन दिया।

युवा मित्रों में सरकार के इस रवैया से भारी नाराजगी है। उन्होंने मांग की है, कि सरकार की जनकल्याणकारी योजनाओं का प्रचार-प्रसार के लिए

राजीव गांधी युवा मित्रों को वापस लगाया जाए। ज्ञापन के दौरान संवरमल जाट, राजकुमार खटीक, इरफान मीर, पलक, दर्शन चौहान, शरीफ मोहम्मद,

ताराचंद, राजेश नायक, कन्हैयालाल, मुकेश चौधरी, ओमप्रकाश प्रजापत, नकदी, मोबाईल, चंदन पेड़ काट चुरा ले गए।

## सरवाड़ में सर्दी के चलते जनजीवन अस्त-व्यस्त

सरवाड़, (निर्स)। सरवाड़ कोहरे के करण ठंडी हवाओं के चलते जनजीवन अस्त-व्यस्त नजर आया। कोहरे के कारण वाहन चालकों को काफी परेशानियों का सामना करना पड़ा। सुबह से लेकर शाम तक सूर्य भगवान के दर्शन नहीं हुए। जगह-जगह लोगों ने अलाव का सहारा लिया।

वहीं हाड़ कंधाने वाली सर्दी से लोगों की दिनचर्या बदल गई। सर्दी का खास असर देखने को मिला। लोग घर से बेहद जल्दी होने पर ही निकले। वहीं इधर मौसम बदले हुए मौसम का फायदा भी है। वहीं सर्द मौसम भले ही आमजन को ठिठुरने के लिए मजबूर कर रहा हो लेकिन इस मौसम ने किसानों के चेहरे पर खुशी

■ कोहरे से वाहन चालकों को काफी परेशानियों का सामना करना पड़ा

ला दी है। वहीं फसलों के लिए यह मौसम लाभदायक साबित हो रहा है। अगर पाला पड़ा तो फिर फसलों को नुकसान हो सकता है। वहीं सर्दी बढ़ने से किसान अच्छी पैदावार की उम्मीद जता रहे हैं। शहर में पिछले दो-तीन दिनों से पड़ रही कपकंधा देने वाली सर्दी से जनजीवन बेहाल है। वहीं गुरुवार को लगातार चौथे दिन भी कस्बा सुबह देर तक धुंध की आगोश में रहा। वाहन चालकों को भी लाइट जलाकर वाहन चलाने पड़े।



भीलवाड़ा में गुरुवार को प्रातः मेजा बांध की दायी मुक्य नहर चैन संख्या 155 सुरास गांव पर बरसाती नाला में रिसाव से गुल्ला लगने के कारण नहर टूट गई। सूचना मिलते ही प्रातः 5.30 बजे जल संसाधन विभाग के अधिशासी अभियंता सी.एल. कोली स्टाफ के साथ मौके पर पहुंचे और नहर की मरम्मत की गई। मौके पर किसी भी प्रकार का जानमाल का नुकसान नहीं हुआ

## ब्लाइंड मर्डर का खुलासा, दो बहनें गिरफ्तार

### मृतक की वर्तमान व पूर्व पत्नी को गिरफ्तार किया

हनुमानगढ़, (निर्स)। क्षेत्र में गत दिनों हुए हत्या के एक मामले में मृतक की पत्नी की संलिप्तता मिलने पर पुलिस ने उसे गिरफ्तार कर लिया। साथ ही उसकी पत्नी की बहन को भी गिरफ्तार कर उसे जेल भिजवाया है। जानकारी के अनुसार धोलीपाल के पास गत दिनों हुई निर्मल सिंह हत्याकांड के मामले में जंक्शन थाना पुलिस ने मृतक की वर्तमान व पूर्व पत्नी को गिरफ्तार किया। गिरफ्तार दोनों महिलाएं बहनें हैं। अनुसंधान के बाद पुलिस ने दोनों को कोर्ट के आदेश पर न्यायिक अभिरक्षा में जेल भिजवा दिया।

पुलिस के अनुसार 16 नवम्बर को हुए निर्मल सिंह हत्याकांड में पूर्व में जोनी सिंह उर्फ हरपिंड सिंह (22) पुत्र बिंदुसिंह मजहबी व राहुल सिंह उर्फ गुरविन्द सिंह (19) पुत्र केवल सिंह मजहबी निवासी अबुल खुराना पीएस सिटी मल्लोटा जिला श्रीमूकसर पंजाब को गिरफ्तार किया गया था। अब अनुसंधान के दौरान मृतक निर्मलसिंह की पत्नी पायल और पूर्व पत्नी ममता को गिरफ्तार किया गया है। अनुसंधान के बाद मंगलवार को दोनों महिलाओं को मजिस्ट्रेट के समक्ष पेश कर न्यायिक अभिरक्षा में जेल भिजवा दिया। साथ ही जोनी सिंह व राहुल सिंह को भी पीसी रिमांड अवधि समाप्त

■ पुलिस ने दोनों को कोर्ट के आदेश पर न्यायिक अभिरक्षा में जेल भिजवा दिया

होने पर कोर्ट के आदेश पर न्यायिक अभिरक्षा में जेल भिजवा दिया। बारदात में इस्तेमाल हथियार बरामद कर लिए गए हैं। आरोपियों के कपड़े भी बरामद किए हैं। आरोपियों की ओर से छीना गया मृतक निर्मलसिंह का मोबाइल फोन अभी बरामद नहीं हुआ है। वह मोबाइल आरोपियों ने तोड़कर नाले में फेंकने की जानकारी दी है।

गौरतलब है कि 16 नवम्बर 2023 को कालूराम पुत्र पतराम धानक निवासी तीन आरआरबी पदमपुर जिला श्रीगंगानगर ने रिपोर्ट दर्ज करवाते हुए बताया था कि उसका लड़का निर्मल सिंह (32) पिकअप चलाता था। 15 नवम्बर 2023 को निर्मलसिंह ने उसे बताया कि किसी सवारी को पदमपुर बस स्टैंड से श्रीगंगानगर तक छोड़कर आना है। वह पिकअप लेकर चला गया। 16 नवम्बर को सुबह के समय सूचना मिली कि निर्मल सिंह की पिकअप गाड़ी हिरणवाली व धोलीपाल के बीच रोड़ी में रेलवे लाइनों के पास खून से सनी

खड़ी है। तब सूचना पाकर वह व उसका भतीजा हिरणवाली व धोलीपाल के बीच लाइनों के बीच पहुंचे। वहां उसका शव मिला। जंक्शन पुलिस ने मुकदमा दर्ज कर अज्ञात हत्यारों की तलाश शुरू की। जांच के दौरान पुलिस ने इस ब्लाइंड मर्डर का पदांफाश करते हुए दो युवकों को पकड़ा था। इसके बाद दोनों महिलाओं को गिरफ्तार किया है।

पृष्ठताछ में यह बात सामने आई कि मृतक निर्मलसिंह की शादी पहले ममता से हुई थी। ममता और निर्मल सिंह के बीच अनबन हो गई। इस पर ममता अपने पति निर्मल को छोड़ श्रीमूकसर जिले में किसी और के साथ रहने लगी। चूंकि बच्चे नाबालिग थे, इसलिए ममता के ससुराल वालों ने ममता की छोटी बहन पायल की शादी निर्मल से कर दी। निर्मल के पकड़ा था। इसके बाद दोनों महिलाओं को गिरफ्तार किया है।

## छात्र की संदिग्ध मौत, पेड़ पर लटका मिला शव

भीलवाड़ा, (निर्स)। बकरी चराने गए स्कूली छात्र की संदिग्ध परिस्थितियों में मौत हो गई 114 साल के किशोर का शव गांव से करीब दो ढाई किलोमीटर दूर उसी के खेत पर पेड़ से लटका मिला। इस घटना से गांव में सनसनी फैल गई। ग्रामीणों ने परिजनों और पुलिस को सूचित किया।

मामला रायपुर थाना क्षेत्र का है। सगरेव निवासी दशरथ 14 पुत्र गोपी गुर्जर बुधवार सुबह 11 बजे बकरियां चराने के लिए घर से खेत के लिए गया था, दोपहर तीन बजे तक भी नहीं लौटने पर परिजन व ग्रामीण दशरथ को तलाश करते हुये खेत की ओर गये, जहां पेड़ पर रस्सी से दशरथ का शव लटका देखा। मौके पर पहुंचे लोगों ने दशरथ को फंदे से उतार लिया, तब तक उसकी मौत हो चुकी थी। सूचना मिलने पर रायपुर थाना पुलिस मौके पर पहुंची, जहां परिजनों के साथ ही ग्रामीणों ने हंगामा कर दिया।

उनका कहना है कि दशरथ आत्महत्या नहीं कर सकता, उसे मारकर पेड़ से लटकाया गया है। पुलिस से कार्रवाई की मांग को लेकर वहां हंगामा हो गया। परिजनों ने दशरथ को मौत को हत्या बताते हुये हत्या कर सबूत नष्ट करने संबंधित रिपोर्ट पुलिस को दी है। घटना का पता लगातार पर स्थानीय विधानसभा लादुलाल पितलिया देर रात मौके पर पहुंचे। उन्होंने पीड़ित परिवार और पुलिस अधिकारियों से मुलाकात कर कड़ी कार्यवाही करने को कहा।

## राष्ट्रीय गौरव व चेतना का अनूठा स्थल है प्रताप गौरव केन्द्र : देवनानी

उदयपुर, (निर्स)। राजस्थान विधानसभा अध्यक्ष वासुदेव देवनानी गुरुवार को जयपुर प्रस्थान करने से पूर्व प्रातः उदयपुर के प्रताप गौरव केन्द्र पहुंचे। देवनानी ने वीरता, पराक्रम, त्याग और देश भक्ति के प्रतीक महान योद्धा महाराणा प्रताप के स्मारक को नमन कर श्रद्धा से पुष्पांजलि अर्पित की। देवनानी ने कहा कि प्रताप गौरव केन्द्र महज पर्यटन स्थल ही नहीं है बल्कि यह राष्ट्रीय गौरव और राष्ट्रीय चेतना का अनूठा केन्द्र भी है।

देवनानी ने कहा कि पर्यटन स्थल के रूप में प्रदेश और देश में इस केन्द्र ने राष्ट्रीय पर्यटन नक्शे में स्थान बनाया है। यह गौरव केन्द्र हमारे लिए तीर्थ स्थल भी है। वीर शिरोमणी महाराणा प्रताप राष्ट्र के लिए प्रातः स्मरणीय है। राष्ट्र के गौरव है। भारतीय मानव जीवन के आदर्श महाराणा प्रताप के जीवन से युवाओं को देश भक्ति और त्याग का पाठ सीखना चाहिए। विधानसभा अध्यक्ष वासुदेव देवनानी ने अपने शिक्षा मंत्री काल के दौरान प्रदेश के विद्यालय शिक्षा में अकबर महान के अध्याय को हटवाकर प्रताप महान का नया अध्याय शामिल कराया था। उनके इस प्रभावशाली कदम और



महाराणा प्रताप की प्रतिमा पर विधानसभा अध्यक्ष वासुदेव देवनानी ने पुष्पांजलि अर्पित की।

चुनौतीपूर्ण पहल से देश और प्रदेश के इतिहास में महाराणा प्रताप को

गौरवशाली स्थान मिला। उल्लेखनीय है कि वासुदेव

- विधानसभा अध्यक्ष वासुदेव देवनानी प्रताप गौरव केन्द्र पहुंचे
- देवनानी ने महाराणा प्रताप के स्मारक को नमन कर पुष्पांजलि अर्पित की
- देवनानी वीर शिरोमणी प्रताप समिति के प्रथम अध्यक्ष रहे हैं

देवनानी की प्रताप गौरव केन्द्र के निर्माण और इसकी परिकल्पना में महत्वपूर्ण भूमिका रही है। देवनानी वीर शिरोमणी प्रताप समिति के प्रथम अध्यक्ष रहे हैं। वर्तमान में प्रताप गौरव केन्द्र समिति की कार्यकारिणी के सदस्य है। देवनानी की अध्यक्षता में बनी समिति की दूरगामी सोच की परिकल्पना के अनुरूप ही यहां प्रताप गौरव केन्द्र का निर्माण किया गया और इसके संचालन के लिए प्रताप गौरव केन्द्र समिति का गठन किया गया।